



Konstitusiya və Suverenlik ili 2025



"Hər bir xalq üçün öz taleyinə sahib olmaq, müstəqil dövlətini yaradaraq inkişaf etdirmək onun ən böyük nailiyyətidir. Tarixin müxtəlif mərhələlərində üzləşdiyi çətinliklərə, işğala, məhrumiyyətlərə baxmayaraq, heç bir qüvvə xalqımızın müstəqillik, dövlətçilik əzmini sarsıda bilməmişdir. Azərbaycan xalqı bu gün öz müstəqil dövlətinə sahibdir, qəhrəman əsgər və zabitlərimizin, şəhidlərimizin qanı hesabına əldə edilmiş ərazi bütövlüyümüz, suverenliyimiz xalqımızın milli sərvətidir".

İlham ƏLİYEV,
Azərbaycan Respublikasının Prezidenti

Suverenlik ölkənin daxilində və ondan kənarda müstəqilliyin ifadəsidir. Dövlətin siyasi və hüquqi xüsusiyyəti kimi onun öz daxili və xarici funksiyalarını azad və sərbəst şəkildə konstitusiyasına və qanunlarına, beynəlxalq hüququn hamıqla tanınmış prinsiplərinə və normalarına uyğun həyata keçirə bilməsidir. Eyni zamanda xalqın sərbəst və müstəqil şəkildə öz idarəetmə formasını müəyyən etmək hüququnun təmin olunmasıdır. Xalqın öz taleyinə sahibliyidir.

2023-cü ilin 19 sentyabrında Azərbaycan dövlətinin Qarabağda apardığı 23 saatlıq antiterror əməliyyatı uğurlu nəticələrə görə milli dövlətçilik salnaməmizdə hər zaman qürurla xatırlanacaq mühüm hadisədir. Bu əməliyyat Azərbaycan və ümumilikdə Cənubi Qafqaz regionu üçün həm böyük siyasi, həm də tarixi əhəmiyyət kəsb edir. Azərbaycanın ərazi bütövlüyünün tam bərpası, suverenliyinin təmin olunması, Ermənistan-Azərbaycan münacişəsinin yekun həlli, Azərbaycanın regional təhlükəsizliyi və geosiyasi mövqeyinin daha da güclənməsi, tarixi ədalətin öz yerini tutması və digər bu kimi amillər antiterror əməliyyatının siyasi-tarixi əhəmiyyətini şərtləndirir.

Prezident İlham Əliyev ötən il 19 sentyabr tarixli sərəncamı ilə Azərbaycan Respublikasında Dövlət Suverenliyi Günü'nün təsis olunması ilə bağlı sərəncam imzaladı. Bununla da 2023-cü ildə Qarabağda aparılmış qısamüddətli antiterror əməliyyatı nəticəsində özəli yurdlarımızın erməni separatçılarından tam təmizlənməsi, Xankəndidə dövlət bayrağımızın ucaldılması, Azərbaycanın qəlbindəki illərin yarasının sağlanması ilə yaddaşımıza yazılmış böyük bir günün əlamətdarlığı təqdimdə rəsmiləşdi. Sərəncamda oxuyuruq: "Cəmi 23 saat davam etmiş və sentyabrın 20-də başa çatmış əməliyyat nəticəsində rəşadətli Azərbaycan Ordusu qarşısına qoyulmuş bütün vəzifələri yüksək peşəkarlıqla yerinə yetirmişdir. Beləliklə, növbəti parlaq Qələbə nəticəsində Azərbaycan Respublikasının suverenliyi tam bərpa edilmişdir. Azərbaycan xalqının həyatında müstəsna əhəmiyyət kəsb edən şanlı Zəfər sayəsində bu gün Azərbaycan Respublikasının Dövlət Bayrağı suverenliyimizin bərqərar olduğu bütün ərazilərdə özəmətlə dalğalanmaqdadır".

Azərbaycanın dövlət suverenliyinin tam bərpası əməliyyatı

Müstəqil Azərbaycan dövləti tarixdə heç zaman indiki qədər güclü olmayıb. Bu güc, güdrət artıq ən böyük nailiyyətimiz olan suverenlik, ərazi bütövlüyü reallığını da əhatə edir. 23 aylıq Azərbaycan Xalq Cümhuriyyəti, ardınca sovet dövründəki ümumi inkişaf prosesləri, daha sonra isə 33 il yaşadığımız müstəqillik dövründə xalqımız çox böyük nailiyyətlər qazandı. Bu nailiyyətlər hər birinin milli yaddaşımızda öz yerini, milli dövlətçilik tariximizdə öz rolu var. Amma bunlardan heç biri Azərbaycanın ərazi bütövlüyünün, suverenliyinin təmin olunması faktı ilə müqayisə edilə bilməz.

Bütün tarixi uğurlarımıza rəğmən ölkəmizin bu günü və gələcəyi ilə bağlı düşüncələrimizdə müəyyən bir narahatlıqlar vardı. Dünyanın böyük güclərinin regionda öz maraqlarını təmin etmək, bölgəmizi qarşıdın öz ambisiyalarına tabe etdirmək üçün əslrəldir bu torpaqlarda həyata keçirdikləri erməni layihəsi suverenliyimiz, ərazi bütövlüyümüz üçün də ən böyük təhdid idi. Ermənistanın işğalçı siyasəti səbəbindən müstəqillik dövründə ərazi bütövlüyümüzü tam təmin edə bilməmişdik. Minlərlə soydaşımızın həyatını itirməsi, min bir məhrumiyyətə məruz qalması, erməni-



Şanlı Zəfərdən suverenliyə

lərin zaman-zaman azərbaycanlılara qarşı törətdikləri bəşəri cinayətlər ilə müşayiət olunan bu məsələ Azərbaycanın Zəngəzur dəhlizinin (TRİPP) açılması tarixi zərurətə çevrilmişdir.

Ona görə də Vətən müharibəsindəki tarixi Zəfərimizdən sonra ərazi bütövlüyümüzün, dövlət suverenliyimizin tam təmin olunması proseslərinin başa çatdırılması üçün belə bir əməliyyatın aparılması labüdi idi və Müzəffər Ali Baş Komandan İlham Əliyev rəşadətli ordumuzun gücü ilə bu tarixi missiyanı da uğurla yerinə yetirdi.

Əməliyyatı vacib edən səbəbləri nəzərdən keçirmək üçün yaxın tariximizin şanlı səhifələrinə qısaca ekskurs edək: Ermənistanın növbəti hərbi təcibatlarna cavab olaraq Azərbaycan Silahlı Qüvvələri 2020-ci ilin 27 sentyabrında başlanmış əks-hücum əməliyyatı ilə 44 gün davam edən Vətən müharibəsində Ermənistan ordusuna sarsıdıcı zərbələr endirərək onu məğlubiyyətə uğrattı. Bununla da işğal altındakı ərazilərimizin azad edilməsinə nail olduq. Müzəffər Ali Baş Komandan İlham Əliyevin rəhbərliyi ilə həyata keçirilmiş "Dəmir yumruq" əməliyyatı Azərbaycanın tarixində qızıl hərflərlə yazılmış, regionda yeni reallıqlar yaratmışdır. Bu müharibədə qazandığımız Zəfər nəticəsində uzun illər ərzində işğalçı siyasətini və nasizmi dövlət ideologiyasına çevirmiş Ermənistan kapitulyasiya aktına imza atmaq məcburiyyətində qalmışdır.

2020-ci il 10 noyabr tarixində Azərbaycan Prezidenti, Ermənistanın Baş naziri və Rusiya Federasiyasının Prezidenti tərəfindən Bırğə Bəyanat imzalanmış və bununla da Ermənistan kapitulyasiya aktını rəsmən qəbul etmişdir. Sözügedən bəyanat Ermənistan-Azərbaycan münacişəsinə son qoymuş, ölkəmizin beynəlxalq hüquqla tanınmış ərazi bütövlüyü bərpa edilmişdir. Prezident İlham Əliyev bu barədə bəyan edərək vurğulamışdır ki, Dağlıq Qarabağ münacişəsi artıq həllini tapmışdır və Azərbaycan bu nəticəni təkbaşına, həm döyüş meydanında, həm də siyasi müstəvidə əldə etmişdir: "Dağlıq Qarabağ münacişəsi həll olunub, Azərbaycan bu münacişəni təkbaşına həll edib, həm döyüş meydanında və ondan sonra masa arxasında. Döyüş meydanında qazanılmış Qələbə düşməni məcbur etdi ki, ağ bayraq qaldırsın və təslim olsun, kapitulyasiya aktına imza atsın. Noyabrın 10-da imzalanmış sənəd məhz Ermənistanın kapitulyasiya aktıdır".

Bəyanatın müddəalarına əsasən, Ağdam, Kəlbəcər və Laçın rayonları Azərbaycan Ordusunun hərbi əməliyyat

aparmasına ehtiyac qalmadan, itki vermədən geri qaytarılmışdır. Bununla yanaşı, regionda yeni geosiyasi reallıq formalaşdırın Zəngəzur dəhlizinin (TRİPP) açılması tarixi zərurətə çevrilmişdir.

Sülh təşəbbüsü ilə çıxış edən qalib ölkə

Ermənistan-Azərbaycan münacişəsinin insan itkilərinə, dağıntılara yol vermədən həlli üçün uzun illər ərzində sülh danışıqlarına sadiq qaldıq. Artıq danışıqların heç bir mənasının olmadığına hər kəsə tam əminlik yarandıqdan sonra torpaqlarımızı ordumuzun gücü ilə düşməndən təmizləyərək BMT-nin 4 qətnəməsini özümüz yerinə yetirdik. Bu zaman hərbi əməliyyatlarla bağlı beynəlxalq konvensiyalara tam əməl edən, mülki əhəliyə heç bir xəsarət toxundurmayan, yalnız legitim hədəflərə yönələn Azərbaycan dövləti Ermənistanın kapitulyasiyasından sonra da böyük bir örnək nümayiş etdirdi. Ölkəmiz qalib tərəf olduğu, işğalçı ölkənin bütün ordusunu cəmi 44 gün içində darmadağın etdiyi halda özü sülh təşəbbüsü ilə çıxış etdi. Hər kəs gördü ki, Azərbaycan rəhbərliyinin ərazilərimizdə ikinci erməni dövlətinin yaradılmasına yol verilməyəcəyi barədə bəyanatları sadəcə bəyanat deyilmiş.

Vətən müharibəsindən dərhal sonra Azərbaycan Respublikasının Prezidenti İlham Əliyev regionda dayanıqlı sülhün təmin olunması məqsədilə Ermənistanla sülh müqaviləsinin hazırlanması təşəbbüsünü irəli sürdü. İrəli sürülən 5 əsas prinsip qarşılıqlı şəkildə dövlətlərin suverenliyi və ərazi bütövlüyünün təminatını ehtiva edirdi.

6 oktyabr 2022-ci ildə Praqda "Avropa Siyasi Birliyi" Zirvə Toplantısı çərçivəsində keçirilmiş dördtərəfli görüş zamanı Ermənistan Azərbaycan ərazi bütövlüyünü və suverenliyini tanıdığını rəsmi şəkildə bəyan etdi.

Bununla yanaşı, Ermənistan tərəfindən Azərbaycanın təbii sərvətlərinin Rusiya sülhməramlı kontingentinin müvəqqəti nəzarətində olan ərazilərdə qanunsuz istismarı davam edir və bu, ciddi etirazlara səbəb olurdu. Buna etiraz olaraq 12 dekabr 2022-ci ildən etibarən Azərbaycanın qeyri-hökumət təşkilatlarının nümayəndələri və ekofəallar Laçın-Xankəndi yolunun Şuşa ərazisindən keçən hissəsində 138 gün davam edən dinc aksiya təşkil etdilər.

Azərbaycanın suverenliyi baxımından növbəti mühüm hadisə isə 2023-cü ilin 23 aprelində baş verdi. Həmin gün

Laçın rayonu ərazisində, Azərbaycan-Ermənistan sərhədində sərhəd-buraxılış məntəqəsi yaradıldı. Bu addım nəticəsində Azərbaycanın ərazi bütövlüyünün tam bərpası prosesi başa çatdı, Ermənistanın Laçın yolu vasitəsilə Qarabağdakı separatçılara silah-sursat daşması və digər qanunsuz fəaliyyətlərinə son qoyuldu.

Xankəndidə Zəfər paradı

Bununla belə, Ermənistan rəhbərliyinin və separatçı qüvvələrin təcibatlari yenə də davam edirdi. Belə ki, 2023-cü il sentyabrın 2-də Ermənistanın Baş naziri Nikol Paşinyan qondarma "Dağlıq Qarabağın müstəqillik bəyannaməsi"nin ildönümü münasibətilə separatçı rejimə təbrik ünvanladı, sentyabrın 9-da isə Azərbaycanın Qarabağ bölgəsində qanunsuz "prezident seçkiləri" keçirdi. Beləliklə, dünya birliyi tərəfindən tanınmış suveren ərazilərimizi təxminən 30 ilə yaxın müddətdə işğal altında saxlayan, qurulu şəhərlərimizi, qəsəbə və kəndlərimizi misilsiz vandalizmlə yer üzündən silən, yalnız "dəmir yumruq"un zərbəsindən sonra burunlan ovulan erməni faşistləri ilə yenə də anlaşıqlıq dildə danışımaqdan başqa bir ələc qalmadı.

2023-cü ilin 19 sentyabrında Azərbaycanın Qarabağ iqtisadi rayonunda törədilən genişmiqyaslı təcibatların qarşısının alınması və Ermənistan silahlı qüvvələrinin qalıqlarının tərksilah edilmək torpaqlarımızdan çıxarılması, həmin ərazilərdə Azərbaycan Respublikası Konstitusiyası quruluşunun bərpa edilməsi məqsədilə antiterror əməliyyatına başlandı. Əməliyyatın keçirilməsinin əsas məqsədləri üçtərəfli Bəyanatın müddəalarının icrasını təmin etmək, Qarabağ iqtisadi rayonunda Ermənistan tərəfindən törədilən genişmiqyaslı təcibatların qarşısını almaq, ərazidə qalan Ermənistan silahlı qüvvələrinin birləşmələrini tərksilah edərək çıxarmaq, onların hərbi infrastrukturunu zərərsizləşdirmək, işğaldan azad olunmuş ərazilərə qayıdan dinc əhəlinin, bərpa-quruculuq prosesinə cəlb edilmiş mülki işçilərin və Azərbaycan hərbiçilərinin təhlükəsizliyini qorumaq, ələcə də ölkənin konstitusiyası quruluşunu bərpa etmək idi.

Bir gündən də az, cəmi 23 saat davam edən bu əməliyyat nəticəsində bölgədə mövcud olan Ermənistan hərbi birləşmələri tam şəkildə tərksilah edilib Azərbaycan ərazisindən çıxarıldı, separatçı qurumun qalıqları isə özüni buraxmaq məcburiyyətində qaldı. Bununla da Azərbaycan ərazisində separatizm və

qeyri-müəyyən statuslu "boz zona"ya son qoyuldu, ölkəmizin dövlət suverenliyi tam şəkildə təmin edildi.

Müzəffər Ali Baş Komandan İlham Əliyev antiterror əməliyyatından sonra 15 oktyabr 2023-cü ildə Xankəndi, Xocalı, Əsgəran, Xocavənd və Ağdərə şəhərlərində Azərbaycan Respublikasının Dövlət Bayrağını ucaldaraq əlamətdar Qələbəni rəsmi olaraq təşdiqlədi. Eyni zamanda 2023-cü ilin 8 noyabrında Xankəndi şəhərində Vətən müharibəsində əldə etdiyimiz Zəfərin üçüncü ildönümünə həsr olunmuş hərbi parad keçirildi. İlk dəfə Azərbaycan Respublikasının Prezidenti seçilməsinin ildönümü gününə təsadüf edən tənənəli tədbirdə çıxışı zamanı Ali Baş Komandan İlham Əliyev Silahlı Qüvvələrin qəhrəmanlığını yüksək qiymətləndirərək bildirdi: "Birinci dəfə Azərbaycan xalqı mənə böyük etimad göstərəndə, 20 il bundan əvvəl Prezident kimi öz xalqıma söz vermişdim: öləndən gələni edəcəyəm ki, biz ərazi bütövlüyümüzü bərpa edək. Həm seçkilər ərəfasində, həm andıçmə mərasimində doğma xalqıma söz vermişdim ki, gün gələcək biz Azərbaycanın Dövlət Bayrağını işğal altında olan torpaqların hər bir guşəsində qaldıracağıq. Xatırlayıram, beş il bundan əvvəl - 2018-ci ilin sentyabrında Bakının Azadlıq meydanında keçirilmiş hərbi paradada çıxış edərkən demişdim ki, gün gələcək Azərbaycan bayrağı bu gün hələ də işğal altında olan bütün torpaqlarda qaldırılacaqdır və bu gün gəldi.

Bu günü bizə bəxş edən müzəffər Silahlı Qüvvələrimiz döyüş meydanında cəsəret, qəhrəmanlıq, fədakarlıq göstərərək düşməni bizim əzəli torpaqlarımızdan qovmuşdur. Bu, böyük tarixi hadisədir".

Azərbaycan Prezidenti çıxışlarında tələbə gənclərə, onların şəxsinə bütün insanlığımıza vətənpərvərlik ruhunu və daim inamlı olmağı təlqin edir. Bunlar torpaqlarımızın işğaldan azad edilməsinə, ərazi bütövlüyümüzün, dövlət suverenliyimizin tam bərpasına addım-addım hazırlaşdığımız uzun illər ərzində bizi güclü edən əsas amillərdir. 44 günlük Vətən müharibəsi, ötən ilin sentyabrında aparılmış qısamüddətli antiterror əməliyyatı da göstərdi ki, güclü iradə, peşəkarlıq, vətənpərvərlik, milli ruhda tərbiyə edilmiş gənc nəsil olan yerdə heç bir qüvvə qarşımızda dura bilməz. İnam isə heç zaman qırılmamalıdır, fərdlər də, topluslar da şəraitdən asılı olmayaraq, inamlarını qorunmalıdırlar.

Bu gün Azərbaycan bütün dünyada ədalət uğrunda mübarizə aparır. İnsan ədalətin təmin olunduğunu görəndə özüni daha güclü, əmin, məmnun hiss edir. Çünki ədalət həyatımızda mizan yaradan ali dəyərdir. Ona görə həm ayrı-ayrı şəxslər, həm bütövlükdə xalqlar bu dəyəərə çatmaq istəyir.

Qürur tariximiz

Azərbaycanın dövlət suverenliyinin tam bərpası üçün apardığı lokal xarakterli əməliyyat nəticəsində müstəqil dövlətimiz beynəlxalq səviyyədə tanınmış sərhədləri daxilində suverenliyini tam təmin etdi. Bu, dövlətin tarixində yeni mərhələ açdı və Qarabağ üzərində faktiki nəzarəti möhkəmləndirdi. Bununla da uzun illər davam edən münacişə və separatizm faktorunu aradan qaldırdı. Ermənistan-Azərbaycan münacişəsinin hərbi-siyasi müstəvisi başa çatdı və regionda yeni reallıqlar formalaşdı.

Azərbaycan öz ərazisində qeyri-qanuni silahlı birləşmələrin fəaliyyətini dayandırmaqla ölkəmizin, vətəndaşlarımızın təhlükəsizliyini qorudu. Tarixi Zəfərimizdən sonra həm də Qarabağda, Şərqi Zəngəzurdə bərpa-quruculuq işləri üçün də geniş imkanlar açıldı.

Əməliyyat nəticəsində regionda yeni təhlükəsizlik nizamı yarandı. Azərbaycan regional güc kimi öz mövqeyini möhkəmləndirdi, beynəlxalq münasibətlərdə əhəmiyyətini daha da artırdı.

Qarabağ məsələsi Azərbaycan xalqı üçün tarixi, milli və mənəvi dəyəərə malik idi. Əməliyyat nəticəsində işğal faktı aradan qaldı və bu, xalqın milli birliyini daha da gücləndirdi. Bu baxımdan 2023-cü il 19 sentyabr tarixli antiterror əməliyyatı Azərbaycan tarixində "dövlətçilik və suverenliyin tam bərpası" mərhələsidir və bu tarixi fakt xalqımızın milli yaddaşında hər zaman böyük qürur hissi ilə xatırlanacaqdır.

İradə ƏLİYEVƏ,
"Azərbaycan"

